



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ນາຍົກລັດຖະມົນຕີ

ເລກທີ 145 /ນຍ
ນະຄອນຫຼວງວຽງຈັນ, ວັນທີ 14 ພຶສພາ 2023

ດໍາລັດ
ວ່າດ້ວຍການຈັດຕັ້ງ ແລະ ການເຄື່ອນໄຫວ
ຂອງຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ

- ອີງຕາມ ກົດໝາຍ ວ່າດ້ວຍລັດຖະບານ ສະບັບເລກທີ 03/ສພຊ, ລົງວັນທີ 16 ພະຈິກ 2021;
- ອີງຕາມ ຫັ້ງສືສະເໜີ ຂອງກະຊວງໂຍຫາທິການ ແລະ ຂົນສົ່ງ ສະບັບເລກທີ 182/ຍທຂ, ລົງວັນທີ 31 ມິນາ 2022;
- ອີງຕາມ ຫັ້ງສືສະເໜີ ຂອງກະຊວງອຸດສາຫະກຳ ແລະ ການຄ້າ ສະບັບເລກທີ 1880/ອຄ, ລົງວັນທີ 21 ທັນວາ 2022;
- ອີງຕາມ ຫັ້ງສືສະເໜີ ຂອງກະຊວງພາຍໃນ ສະບັບເລກທີ 21/ພນ, ລົງວັນທີ 23 ກຸມພາ 2023.

ນາຍົກລັດຖະມົນຕີ ອອກດໍາລັດ:

ໝາຍດີ I
ບົດບັນຍັດທີ່ໄປ

ມາດຕາ 1 ຈຸດປະສົງ

ດໍາລັດສະບັບນີ້ ກໍານົດທີ່ຕັ້ງ, ພາລະບົດບາດ, ຫ້າທີ່, ຂອບເຂດສິດ, ໂຄງປະກອບການຈັດຕັ້ງ, ຫຼັກການ ແລະ ແບບແຜນວິທີເຮັດວຽກ ຂອງຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ເຊື່ອເປັນປ່ອນອີງໃນການຈັດຕັ້ງ ແລະ ການເຄື່ອນໄຫວ ຂອງຄະນະດັ່ງກ່າວ ແນໃສ່ຈັດຕັ້ງຜັນຂະຫຍາຍແນວທາງນະໂຍບາຍຂອງຝັກ ແລະ ລັດຖະບານ ໃນການປະສານງານ, ຕິດຕາມ, ຊຸກຍຸ້ ແລະ ສິ່ງເສີມ ກ່ຽວກັບວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ.

ມາດຕາ 2 ທີ່ຕັ້ງ ແລະ ພາລະບົດບາດ

ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ປະກອບມີ 2 ຂັ້ນຕີ: ຂັ້ນສູນກາງ ແລະ ຂັ້ນແຂວງ. ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ຂຽນໜ້າວ່າ “ຄອຄຂ.ສ”, ເປັນພາສາອ້າງກິດ “National Trade and Transport Facilitation Committee: NTTFC” ແມ່ນການຈັດຕັ້ງຂອງລັດທີ່ບໍ່ປະຈຳການ ໂດຍມີຈຸດປະສານງານລວມຢູ່ກະຊວງ ອຸດສາຫະກຳ ແລະ ການຄ້າ, ມີພາລະບົດບາດເປັນເສນາທິການໃຫ້ແກ່ລັດຖະບານ ຊັ້ນນຳໃນການຄົ້ນຄວ້າ, ແກ້ໄຂບັນຫາ, ຕິດຕາມ, ຊຸກຍຸ້, ປະເມີນ, ສະຫຼຸບລາຍງານ ແລະ ປະສານສົມທິບ ລະຫວ່າງ ບັນດາກະຊວງ, ອົງການ ແລະ ອົງການປົກຄອງທ້ອງຖິ່ນ ກ່ຽວກັບວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ໃນ ສປປ ລາວ ໃຫ້ມີຄວາມສະດວກ, ວ່ອງໄວ, ທັນສະໄໝ, ໂປ່ງໃສ, ປອດໄພ ແລະ ເຊື່ອມໂຍງ ເຂົ້າກັບພາກຟັ້ນ ແລະ ສາກົນ ແນໃສ່ປະກອບສ່ວນເຂົ້າໃນການຝັດທະນາເສດຖະກິດ-ສັງຄົມ ແຫ່ງຊາດ.

ສໍາລັບຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນແຂວງ ຂຽນ
ຫຍໍວ່າ “ຄອຄຂ.ຂ”, ເປັນພາສາອັງກິດ “Provincial Trade and Transport Facilitation Committee:
PTTFC” ແມ່ນການຈັດຕັ້ງຂອງລັດທີ່ບໍ່ປະຈຳການ ໂດຍມີຈຸດປະສານງານລວມຢູ່ຜະແນກອຸດສາຫະກຳ
ແລະ ການຄ້າ ແຂວງ, ນະຄອນຫຼວງວຽງຈັນ, ມີພາລະບົດບາດເປັນສາທິການໃຫ້ແກ່ເຈົ້າແຂວງ, ເຈົ້າຄອງ
ນະຄອນຫຼວງວຽງຈັນ ຊັ້ນໆໃນການຄົ່ນຄວ້າ, ແກ້ໄຂບັນຫາ, ຕິດຕາມ, ຊຸກຍຸ້, ປະເມີນ, ສະຫຼຸບລາຍງານ ແລະ
ປະສານສົມທິບ ລະຫວ່າງ ຜະແນກການ, ອົງການຂົນແຂວງ, ອົງການປົກຄອງເມືອງ ກ່ຽວກັບ ວຽກງານ
ການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ໃຫ້ມີຄວາມສະດວກ, ວ່ອງໄວ, ຫັນສະໄໝ,
ໂປ່ງໃສ ແລະ ປອດໄພ.

ໜົດທີ II

ໜ້າທີ ແລະ ຂອບເຂດສິດ

ມາດຕາ 3 ໜ້າທີ

3.1 ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງຂັ້ນສູນກາງ ມີໜ້າທີ່ດັ່ງນີ້:

- 1) ຈັດຕັ້ງຜັນຂະຫຍາຍ ແລະ ປະຕິບັດນິຕິກຳຂອງຝັກ, ສະພາແຫ່ງຊາດ, ຄະນະປະຈຳສະພາແຫ່ງຊາດ,
ປະຫານປະເທດ, ລັດຖະບານ ແລະ ນາຍົກລັດຖະມົນຕີ, ລັດຖະມົນຕີ ກ່ຽວກັບວຽກງານການ
ອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ;
- 2) ຄົ່ນຄວ້າ, ຕິດຕາມ, ຊຸກຍຸ້ ແລະ ປະເມີນຜົນ ການຈັດຕັ້ງປະຕິບັດບັນດານະໂຍບາຍ, ແຜນຍຸດທະ
ສາດ, ແຜນດຳເນີນງານ, ກົດໝາຍ, ລະບຽບການ, ແຜນການ, ສິນທິສັນຍາ ແລະ ສັນຍາສາກົນ
ທີ່ ສປປ ລາວ ເປັນພາຄີ ກ່ຽວກັບວຽກງານການອໍານວຍຄວາມສະດວກທາງດ້ານການຄ້າ ແລະ
ການຂົນສົ່ງ;
- 3) ຄົ່ນຄວ້າ, ປະກອບຄໍາເຫັນ, ສັງລວມ ແລະ ປັບປຸງ ລະບຽບການ, ມາດຕະການທາງດ້ານການຄ້າທີ່
ບໍ່ແມ່ນພາສີ (Non-Tariff Measure: NTMs) ແລະ ຂັ້ນຕອນຕ່າງໆ ລວມທັງຕາໜ່າງເສັ້ນທາງ
ຂົນສົ່ງ, ໂຄງສ້າງລາຄາຂົນສົ່ງທຸກຮູບແບບ ແລະ ມາດຕະຖານເຕັກນິກ ຂອງຍານຝາຫະນະຂົນສົ່ງ
ທຸກປະເພດ ທີ່ກ່ຽວຂ້ອງກັບວຽກງານການອໍານວຍຄວາມສະດວກທາງດ້ານການຄ້າ ແລະ ການ
ຂົນສົ່ງ ຕາມການສະເໜີຂອງຝາກສ່ວນກ່ຽວຂ້ອງ ໃຫ້ສະດວກ, ວ່ອງໄວ, ຫັນສະໄໝ, ໂປ່ງໃສ
ແລະ ປອດໄພ;
- 4) ປະສານສົມທິບ ກັບ ບັນດາກະຊວງ, ອົງການ, ພາກລັດ, ສະພາການຄ້າ ແລະ ອຸດສາຫະກຳ
ແຫ່ງຊາດ ແລະ ທຸລະກິດ ຢູ່ຂັ້ນສູນກາງ ແລະ ຂັ້ນແຂວງ ເພື່ອຄົ່ນຄວ້າ ວິທີການ, ມາດຕະການ
ແກ້ໄຂບັນຫາ ແລະ ສິ່ງກິດຂວາງ ຕໍ່ກັບວຽກງານການອໍານວຍຄວາມສະດວກທາງດ້ານການຄ້າ
ແລະ ການຂົນສົ່ງ ໃຫ້ສອດຄ່ອງກັບກິດໝາຍ ແລະ ລະບຽບການທີ່ກ່ຽວຂ້ອງ;
- 5) ພົວຜົນ, ຮ່ວມມື ແລະ ປະສານສົມທິບກັບທຸກຝາກສ່ວນທີ່ກ່ຽວຂ້ອງ ທັງຝາຍໃນ, ພາກຜົນ ແລະ
ສາກົນ ໃນການແລກປ່ຽນບິດຮຽນ, ຊອກຫາແຫຼ່ງທຶນ ແລະ ການຊ່ວຍເຫຼືອທາງດ້ານວິຊາການ
ເພື່ອຝັດທະນາວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ;
- 6) ຊຸກຍຸ້ ແລະ ສິ່ງສົມ ການນຳໃຊ້ລະບົບເຕັກໂນໂລຊີ ແລະ ດິຈິຕ່ອນ ທີ່ຫັນສະໄໝ ເຂົ້າໃນວຽກງານ
ການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ລວມທັງການຊຳລະສະສາງ ເພື່ອ
ໃຫ້ສາມາດເຊື່ອມໂຍງກັນ ລະຫວ່າງ ພາຍໃນ ແລະ ຕ່າງປະເທດ;
- 7) ປະສານສົມທິບ ກັບ ທຸກຝາກສ່ວນທີ່ກ່ຽວຂ້ອງ ທັງຝາກລັດ ແລະ ທຸລະກິດ ຢູ່ຂັ້ນສູນກາງ ແລະ
ຂັ້ນແຂວງ ເພື່ອຍົກສຸງການຮ່ວມມື ໃນການຈັດຕັ້ງປະຕິບັດວຽກງານການອໍານວຍຄວາມສະດວກ

- ທາງດ້ານການຄ້າ ແລະ ການຂົນສົ່ງ ໃຫ້ດີຂຶ້ນເທື່ອລະກ້າວ ຜ້ອມທັງຕິດຕາມ ແລະ ປະເມີນຜົນໃນແຕ່ລະໄລຍະ;
- 8) ສ້າງແຜນການເຄື່ອນໄຫວວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂອງຕົນ ເປັນແຕ່ລະໄລຍະ;
 - 9) ໂຄສະນາຜິຍແຜ່ ແລະ ຈັດຝຶກອົບຮົມ ກ່ຽວກັບບັນດາແຜນຍຸດທະສາດ, ແຜນດຳເນີນງານ, ກົດໝາຍ, ລະບຽບການ, ສິນທີສັນຍາ ແລະ ສັນຍາສາກົນ ແລະ ຜົນຂອງການແກ້ໄຂບັນຫາ ທີ່ກ່ຽວຂ້ອງກັບວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ໃຫ້ແກ່ ພາກລັດ ແລະ ທຸລະກິດທີ່ກ່ຽວຂ້ອງ ຢູ່ຂັ້ນສຸນກາງ ແລະ ຂັ້ນແຂວງ;
 - 10) ສະຫຼຸບ ແລະ ລາຍງານການຈັດຕັ້ງປະຕິບັດການເຄື່ອນໄຫວວຽກງານຂອງຕົນ ໃຫ້ແກ່ລັດຖະບານໃນທຸກໆໄຕມາດ ແລະ ປະຈຳປີ;
 - 11) ປະຕິບັດໜ້າທີ່ອື່ນ ຕາມການມອບໝາຍຂອງລັດຖະບານ.

3.2 ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນແຂວງ ມື້ນ້າທີ່ດັ່ງນີ້:

- 1) ປະຕິບັດນິຕິກຳຂອງລັດຖະບານ, ສະພາປະຊາຊົນແຂວງ, ນະຄອນຫຼວງວຽງຈັນ, ເຈົ້າແຂວງ, ເຈົ້າຄອງນະຄອນຫຼວງວຽງຈັນ ກ່ຽວກັບວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ;
- 2) ຜັນຂະຫຍາຍ, ຕິດຕາມ, ຊຸກຍຸ້ ແລະ ປະເມີນຜົນ ການຈັດຕັ້ງປະຕິບັດບັນດານະໂຍບາຍ, ແຜນຍຸດທະສາດ, ແຜນດຳເນີນງານ, ກົດໝາຍ, ລະບຽບການ, ແຜນການ, ສິນທີສັນຍາ ແລະ ສັນຍາສາກົນ ກ່ຽວກັບວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ທີ່ໄດ້ວາງອອກ;
- 3) ຄົ້ນຄວ້າ, ປະກອບຄໍາເຫັນ, ສັງລວມ ແລະ ປັບປຸງ ລະບຽບການ, ມາດຕະການທາງດ້ານການຄ້າທີ່ບໍ່ແມ່ນພາສີ (Non-Tariff Measure: NTMs) ແລະ ຂັ້ນຕອນຕ່າງໆ ລວມທັງຕາໜ່າງເສັ້ນທາງຂົນສົ່ງ, ໂຄງສ້າງລາຄາຂົນສົ່ງທຸກຮຸບແບບ ແລະ ມາດຕະຖານເຕັກນິກ ຂອງຍານພາຫະນະຂົນສົ່ງທຸກປະເພດ ທີ່ກ່ຽວຂ້ອງກັບວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຕາມການສະເໜີຂອງພາກສ່ວນກ່ຽວຂ້ອງ ໃຫ້ສະດວກ, ວ່ອງໄວ, ທັນສະໄໝ, ໂປ່ງໃສ ແລະ ປອດໄຟ;
- 4) ປະສານສົມທິບ ກັບ ບັນດາພະແນກການ, ອົງການຂັ້ນແຂວງ ແລະ ອົງການປົກຄອງເມືອງ, ພາກລັດ, ສະພາການຄ້າ ແລະ ອຸດສະຫະກຳ ແຂວງ ແລະ ທຸລະກິດທີ່ກ່ຽວຂ້ອງ ເພື່ອຄົ້ນຄວ້າ ວິທີການ, ມາດຕະການແກ້ໄຂບັນຫາ ແລະ ສິ່ງກິດຂວາງ ຕ່າງໆ ກ່ຽວກັບວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ໃຫ້ສອດຄ່ອງ ກັບ ກົດໝາຍ ແລະ ລະບຽບການທີ່ກ່ຽວຂ້ອງ;
- 5) ຊຸກຍຸ້ ແລະ ສິ່ງເສີມ ການນຳໃຊ້ລະບົບເຕັກໂນໂລຊີ ແລະ ດີຈິຕ່ອນ ທີ່ທັນສະໄໝ ເຊົ້າໃນວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ລວມທັງການຊໍາລະສະລາງ ເພື່ອໃຫ້ສາມາດຊື່ອມໂຍງກັນ ລະຫວ່າງ ພາຍໃນ ແລະ ຕ່າງປະເທດ;
- 6) ປະສານສົມທິບ ກັບ ທຸກພາກສ່ວນທີ່ກ່ຽວຂ້ອງ ທັງພາກລັດ ແລະ ທຸລະກິດ ຢູ່ຂັ້ນແຂວງ ເພື່ອຍົກສູງການຮ່ວມມື ໃນການຈັດຕັ້ງປະຕິບັດວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ໃຫ້ດີຂຶ້ນເທື່ອລະກ້າວ ຜ້ອມທັງຕິດຕາມ ແລະ ປະເມີນຜົນ ໃນແຕ່ລະໄລຍະ;
- 7) ສ້າງແຜນການເຄື່ອນໄຫວວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂອງຕົນ ເປັນແຕ່ລະໄລຍະ;

- 8) ໂຄສະນາຜິຍແຜ່ ແລະ ຈັດຝຶກອົບຮົມ ກ່ຽວກັບບັນດາແຜນຍຸດທະສາດ, ແຜນດຳເນີນງານ, ກົດໝາຍ, ລະບຽບການ, ສິນທີສັນຍາ ແລະ ສັນຍາສາກົນ ແລະ ຜິນຂອງການແກ້ໄຂບັນຫາ ທີ່ ກ່ຽວຂ້ອງກັບວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ໃຫ້ແກ່ ພາກລັດ ແລະ ທຸລະກິດທີ່ກ່ຽວຂ້ອງ ຢູ່ຂັ້ນແຂວງ;
- 9) ສະຫຼຸບ ແລະ ລາຍງານການຈັດຕັ້ງປະຕິບັດການເຄື່ອນໄຫວວຽກງານ ຂອງຕົນ ໃຫ້ແກ່ເຈົ້າແຂວງ, ເຈົ້າຄອງນະຄອນຫຼວງວຽງຈັນ ແລະ ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສຸນກາງ ໃນທຸກໆໄຕມາດ ແລະ ປະຈຳປີ;
- 10) ປະຕິບັດໜ້າທີ່ອື່ນ ຕາມການມອບໝາຍ ຂອງເຈົ້າແຂວງ, ເຈົ້າຄອງນະຄອນຫຼວງວຽງຈັນ ແລະ ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສຸນກາງ.

ມາດຕາ 4 ຂອບເຂດສິດ

- 4.1 ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສຸນກາງ ມີສິດດັ່ງນີ້:**
- 1) ຊັ້ນບັນດາກະຊວງ, ອົງການ, ພາກລັດ ແລະ ທຸລະກິດ ຢູ່ຂັ້ນສຸນກາງ ແລະ ຂັ້ນແຂວງ ເພື່ອ ຄົ້ນຄວ້າແກ້ໄຂບັນຫາ ແລະ ສິ່ງກິດຂວາງ ທີ່ກ່ຽວຂ້ອງກັບການອໍານວຍຄວາມສະດວກທາງດ້ານ ການຄ້າ ແລະ ການຂົນສົ່ງ ໃຫ້ສອດຄ່ອງກັບກົດໝາຍ ແລະ ລະບຽບການທີ່ກ່ຽວຂ້ອງ;
 - 2) ຈັດກອງປະຊຸມ ຂອງຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສຸນກາງ, ລະຫວ່າງຂັ້ນສຸນກາງ ແລະ ຂັ້ນແຂວງ ຜ້ອມທັງປີກສາຫາລື ກັບ ພາກລັດ ແລະ ທຸລະກິດທີ່ກ່ຽວຂ້ອງ ຢູ່ຂັ້ນສຸນກາງ ແລະ ຂັ້ນແຂວງ ກ່ຽວກັບບັນຫາ, ສິ່ງທ້າທາຍ ແລະ ວິທີການ ແກ້ໄຂ ໃນການຈັດຕັ້ງປະຕິບັດວຽກງານການອໍານວຍຄວາມສະດວກທາງດ້ານການຄ້າ ແລະ ການ ຂົນສົ່ງ;
 - 3) ສະເໜີຂັ້ນເທິງອອກຂໍຕົກລົງ, ຄຳສົ່ງ, ແຈ້ງການ ແລະ ຄຳແນະນຳ ໄປຢັງພາກສ່ວນທີ່ກ່ຽວຂ້ອງ ກ່ຽວກັບການຈັດຕັ້ງປະຕິບັດວຽກງານການອໍານວຍຄວາມສະດວກທາງດ້ານການຄ້າ ແລະ ການ ຂົນສົ່ງ, ຕົກລົງ ຫຼື ລົງລາຍເຊັນ ແລະ ປະທັບຕາຂອງຕົນ;
 - 4) ພົວຜັນ, ຮ່ວມມື ແລະ ປະສານສົມທີບກັບທຸກພາກສ່ວນທີ່ກ່ຽວຂ້ອງ ທັງພາຍໃນ, ພາກຝຶ່ນ ແລະ ສາກົນ ໃນການແລກປ່ຽນບົດຮຽນ, ຊອກຫາແຫຼ່ງທຶນ ແລະ ການຊ່ວຍເຫຼືອທາງດ້ານວິຊາການ ເພື່ອຝັດທະນາວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ;
 - 5) ຄົ້ນຄວ້າ ແລະ ຮັບຮອງ ແຜນການເຄື່ອນໄຫວວຽກງານການອໍານວຍຄວາມສະດວກທາງດ້ານ ການຄ້າ ແລະ ການຂົນສົ່ງ ຂອງຕົນ;
 - 6) ນຳໃຊ້ພະນັກງານ, ວິບປະມານ, ພາຫະນະ ແລະ ອຸປະກອນຮັບໃຊ້ຕ່າງໆ ທີ່ລັດ ແລະ ອົງ ການຈັດຕັ້ງພາຍໃນ ແລະ ສາກົນ ປະກອບໃຫ້ ເຊົ້າໃນການເຄື່ອນໄຫວວຽກງານການອໍານວຍ ຄວາມສະດວກທາງດ້ານການຄ້າ ແລະ ການຂົນສົ່ງ ຕາມກົດໝາຍ ແລະ ລະບຽບການທີ່ກ່ຽວຂ້ອງ;
 - 7) ປະຕິບັດສິດອື່ນ ຕາມການມອບໝາຍ ຂອງລັດຖະບານ.

- 4.2 ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນແຂວງ ມີສິດດັ່ງນີ້:**
- 1) ຊັ້ນບັນດາພະແນກການ, ອົງການຂັ້ນແຂວງ, ອົງການປີກຄອງເມືອງ, ພາກລັດ ແລະ ພາກທຸລະກິດ ທີ່ກ່ຽວຂ້ອງ ເພື່ອຄົ້ນຄວ້າແກ້ໄຂບັນຫາ ແລະ ສິ່ງກິດຂວາງ ທີ່ຕິດຜັນກັບວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ໃຫ້ສອດຄ່ອງກັບກົດໝາຍ ແລະ ລະບຽບການທີ່ກ່ຽວຂ້ອງ;
 - 2) ຈັດກອງປະຊຸມ ຂອງຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນແຂວງ ຜ້ອມທັງປີກສາຫາລື ກັບ ພາກລັດ ແລະ ທຸລະກິດທີ່ກ່ຽວຂ້ອງ ຢູ່ຂັ້ນແຂວງ ກ່ຽວກັບ

ວ່າ “ໜ່ວຍງານ ອນຂ.ຂ”, ເປັນພາສາອັງກິດ “Provincial Transport Facilitation Working Group: PTFWG.2” ໂດຍແມ່ນຫົວໜ້າຜະແນກໂຍຫາທິການ ແລະ ຂົນສົ່ງ ເປັນຫົວໜ້າໜ່ວຍງານ.

ມາດຕາ 6 ໂຄງປະກອບບຸກຄະລາກອນ

6.1 ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ມີໂຄງປະກອບບຸກຄະລາກອນ ດັ່ງນີ້:

- | | |
|---|--|
| 1) ທ່ານ ຮອງນາຍົກລັດຖະມົນຕີ | ເປັນຫົວໜ້າຄະນະ; |
| 2) ທ່ານ ລັດຖະມົນຕີ ກະຊວງອຸດສາຫະກຳ ແລະ ການຄ້າ | ເປັນຮອງຫົວໜ້າຄະນະ
ທັງເປັນຜູ້ປະຈຳການ; |
| 3) ທ່ານ ຮອງລັດຖະມົນຕີກະຊວງໂຍຫາທິການ ແລະ ຂົນສົ່ງ | ເປັນຮອງຫົວໜ້າຄະນະ ແລະ
ທັງຊື້ນໍາໜ່ວຍງານ ອນຂ.ສ; |
| 4) ທ່ານ ຮອງລັດຖະມົນຕີ ກະຊວງອຸດສາຫະກຳ ແລະ ການຄ້າ | ເປັນຮອງຫົວໜ້າຄະນະ ແລະ
ເປັນຫົວໜ້າ ກຄອຄຂ.ສ, ທັງຊື້ນໍາໜ່ວຍງານ ອນຄ.ສ; |
| 5) ທ່ານ ຮອງລັດຖະມົນຕີ ກະຊວງການເງິນ | ເປັນຮອງຫົວໜ້າຄະນະ; |
| 6) ທ່ານ ຮອງລັດຖະມົນຕີ ກະຊວງກະສິກຳ ແລະ ປ້າໄມ້ | ເປັນຮອງຫົວໜ້າຄະນະ; |
| 7) ທ່ານ ຮອງລັດຖະມົນຕີ ກະຊວງສາຫາລະນະສຸກ | ເປັນຮອງຫົວໜ້າຄະນະ; |
| 8) ທ່ານ ຮອງລັດຖະມົນຕີ ກະຊວງແຜນການ ແລະ ການລົງທຶນ | ເປັນຄະນະ; |
| 9) ທ່ານ ຮອງລັດຖະມົນຕີ ກະຊວງການຕ່າງປະເທດ | ເປັນຄະນະ; |
| 10) ທ່ານ ຮອງລັດຖະມົນຕີ ກະຊວງເຕັກໂນໂລຊີ ແລະ ການສື່ສານ | ເປັນຄະນະ; |
| 11) ທ່ານ ຮອງລັດຖະມົນຕີ ກະຊວງພາຍໃນ | ເປັນຄະນະ; |
| 12) ທ່ານ ຮອງຜູ້ວ່າທະນາຄານແຫ່ງ ສປປ ລາວ | ເປັນຄະນະ; |
| 13) ທ່ານ ຮອງຜູ້ວ່າທະນາຄານແຫ່ງ ພັດທະນາ | ເປັນຄະນະ; |
| 14) ທ່ານ ປະທານສະພາການຄ້າ ແລະ ອຸດສາຫະກຳ ແຫ່ງຊາດ | ເປັນຄະນະ; |
| 15) ທ່ານ ຫົວໜ້າກົມການນຳເຂົ້າ ແລະ ສົ່ງອອກ, ກະຊວງອຸດສາຫະກຳ ແລະ ການຄ້າ | ເປັນຄະນະ |
| | ແລະ ຮອງຫົວໜ້າ ກຄອຄຂ.ສ, ທັງເປັນຫົວໜ້າໜ່ວຍງານ ອນຄ.ສ; |
| 16) ທ່ານ ຫົວໜ້າກົມຂົນສົ່ງ, ກະຊວງໂຍຫາທິການ ແລະ ຂົນສົ່ງ | ເປັນຄະນະ |
| | ແລະ ຮອງຫົວໜ້າ ກຄອຄຂ.ສ, ທັງເປັນຫົວໜ້າໜ່ວຍງານ ອນຂ.ສ. |

6.2 ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນແຂວງ ມີໂຄງປະກອບບຸກຄະລາກອນ ດັ່ງນີ້:

- | | |
|---|---|
| 1) ທ່ານ ຮອງເຈົ້າແຂວງ, ຮອງເຈົ້າຄອງນະຄອນຫຼວງວຽງຈັນ, ຜູ້ຊື້ນໍາວຽກງານຂົງແຂດເສດຖະກິດ | ເປັນຫົວໜ້າຄະນະ; |
| 2) ທ່ານ ຫົວໜ້າຜະແນກອຸດສາຫະກຳ ແລະ ການຄ້າ | ເປັນຮອງຫົວໜ້າຄະນະ ແລະ ຜູ້ປະຈຳການ,
ທັງເປັນຫົວໜ້າ ກຄອຄຂ.ຂ ແລະ ຫົວໜ້າໜ່ວຍງານ ອນຄ.ຂ; |
| 3) ທ່ານ ຫົວໜ້າຜະແນກໂຍຫາທິການ ແລະ ຂົນສົ່ງ | ເປັນຮອງຫົວໜ້າຄະນະ, ແລະ
ທັງເປັນຫົວໜ້າໜ່ວຍງານ ອນຂ.ຂ; |
| 4) ທ່ານ ຫົວໜ້າຜະແນກກະສິກຳ ແລະ ປ້າໄມ້ | ເປັນຮອງຫົວໜ້າຄະນະ; |
| 5) ທ່ານ ຫົວໜ້າຜະແນກສາຫາລະນະສຸກ | ເປັນຮອງຫົວໜ້າຄະນະ; |
| 6) ທ່ານ ຫົວໜ້າຜະແນກສິປະຈຳແຂວງ, ນະຄອນຫຼວງວຽງຈັນ | ເປັນຮອງຫົວໜ້າຄະນະ; |
| 7) ທ່ານ ຮອງຫົວໜ້າຜະແນກການເງິນ | ເປັນຄະນະ; |

8) ທ່ານ ຮອງຫົວໜ້າຝະແນກແຜນການ ແລະ ການລົງທຶນ	ເປັນຄະນະ;
9) ທ່ານ ຮອງຫົວໜ້າຝະແນກການຕ່າງປະເທດ	ເປັນຄະນະ;
10) ທ່ານ ຮອງຫົວໜ້າກອງບັນຊາການບ້ອງກັນຄວາມສະຫງົບ	ເປັນຄະນະ;
11) ທ່ານ ຮອງຫົວໜ້າຝະແນກເຕັກໂນໂລຊີ ແລະ ການສື່ສານ	ເປັນຄະນະ;
12) ທ່ານ ຮອງຫົວໜ້າຝະແນກພາຍໃນ	ເປັນຄະນະ;
13) ທ່ານ ຮອງຫົວໜ້າຫ້ອງວ່າການ ຂັ້ນແຂວງ	ເປັນຄະນະ;
14) ທ່ານ ຮອງຫົວໜ້າສ່ວຍສາອາກອນປະຈຳແຂວງ, ນະຄອນຫຼວງວຽງຈັນ	ເປັນຄະນະ;
15) ທ່ານ ປະທານສະພາການຄ້າ ແລະ ອຸດສາຫະກຳ ຂັ້ນແຂວງ	ເປັນຄະນະ;
16) ທ່ານ ຫົວໜ້າຂະແໜງທີ່ກ່ຽວຂ້ອງ, ພະແນກອຸດສາຫະກຳ ແລະ ການຄ້າ	ເປັນຄະນະ;
17) ທ່ານ ຫົວໜ້າຂະແໜງທີ່ກ່ຽວຂ້ອງ, ພະແນກໄອທາທິການ ແລະ ຂົນສົ່ງ	ເປັນຄະນະ

ໝວດທີ IV

ຫຼັກການ ແລະ ແບບແຜນວິທີເຮັດວຽກ

ມາດຕາ 7 ຫຼັກການ

ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ແລະ ຂັ້ນແຂວງ ເຄື່ອນໄຫວຕາມຫຼັກການດັ່ງນີ້:

1. ທຸກໆການເຄື່ອນໄຫວ ຂອງຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ແລະ ຂັ້ນແຂວງ ແລະ ພະນັກງານລັດຖະກອນຊ່ວຍວຽກຂອງຄະນະ ແມ່ນອີງໃສ່ແນວທາງ ນະໂຍບາຍຂອງຝັກ, ກິດໝາຍ, ລະບຽບການ ແລະ ຫຼັກການລວມ ຂອງລັດຖະບານ ມາຈັດຕັ້ງຜັນ ຂະຫຍາຍໃຫ້ໄດ້ຮັບຜົນດີ;
2. ປະຕິບັດຫຼັກການລວມສູນປະຊາທິປະໄຕ ແລະ ຕົກລົງເປັນໝຸ່ຄະນະ ກ່ຽວກັບວຽກງານລວມຂອງຄະນະ ກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ແລະ ຂັ້ນແຂວງ;
3. ປະຕິບັດລະບອບຫົວໜ້າດຽວ, ເບິ່ງງານໃຫ້ບຸກຄົນຮັບຜິດຊອບຢ່າງຈະແຈ້ງ ບິນຜົ້ນຖານຄວາມເປັນ ເອກະພາບ ຜ້ອມທັງສິນຂະຫຍາຍຫົວຄົດປະດິດສ້າງ ໃນການແກ້ໄຂບັນຫາຂອງຄະນະກຳມະການ ອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ແລະ ຂັ້ນແຂວງ;
4. ປົກປ້ອງສິດ ແລະ ຜົນປະໂຫຍດອັນຊອບທຳຂອງລັດ, ລວມໝູ່, ປະຊາຊົນ ແລະ ພາກທຸລະກິດ.

ມາດຕາ 8 ແບບແຜນວິທີເຮັດວຽກ

ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ແລະ ຂັ້ນ ແຂວງ ມີແບບແຜນວິທີການເຮັດວຽກ ດັ່ງນີ້:

1. ເຮັດວຽກມີແຜນການ, ແຜນງານ ແລະ ໂຄງການລະອຽດ, ມີການກຳນົດເວລາ ແລະ ມີຄວາມຕໍ່ເນື້ອງ, ແກ້ໄຂວຽກງານຢ່າງມີຈຸດສຸມ ແລະ ມີເປົ້າໝາຍ, ມີການຕິດຕາມກວດກາ ແລະ ລາຍງານ ການຈັດຕັ້ງ ປະຕິບັດວຽກງານ ໃນແຕ່ລະໄລຍະ;
2. ຄະນະກຳມະການອໍານວຍຄວາມສະດວກທາງດ້ານການຄ້າ ຂັ້ນສູນກາງ ແລະ ຂັ້ນແຂວງ ເຄື່ອນໄຫວ ວຽກງານແບບບໍ່ປະຈຳການ ໂດຍຖືເອົາລະບອບປະຊຸມສາມັນຂອງຕົນຢ່າງໜ້ອຍ 1 ຄັ້ງຕໍ່ປີ ແລະ ກອງ ປະຊຸມສາມັນຮ່ວມ ລະຫວ່າງຂັ້ນສູນກາງ ແລະ ຂັ້ນແຂວງ ຢ່າງໜ້ອຍ 1 ຄັ້ງຕໍ່ປີ ເຝື່ອຊຸກຍູ້, ຕິດຕາມ ປະຕິບັດວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ. ກໍລະນີມີຄວາມ ປະຕິບັດວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ. ກໍລະນີມີຄວາມ ຈຳເປັນ, ສາມາດຈັດກອງປະຊຸມວິສາມັນໄດ້ ເຝື່ອຝົດຈາລະນາແກ້ໄຂບັນຫາສຳຄັນ ແລະ ຮິບດ່ວນທີ່ຕິດ ພັນກັບວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ;

3. ປະສານສົມທິບກັບ ກະຊວງ, ອົງການຂັ້ນສູນກາງ ແລະ ອົງການຂັ້ນແຂວງ ທີ່ກ່ຽວຂ້ອງ ແນໃສ່ໝູນໃຊ້ ກໍາລັງຂອງທຸກພາກສ່ວນ ເຜື່ອຝັດທະນາວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ໃຫ້ໄດ້ຮັບຜົນດີ;
4. ພົວພັນປະສານສົມທິບກັບພາຍໃນ ແລະ ພາຍນອກ ຢ່າງໃກ້ຊິດ ແນໃສ່ປັບປຸງສະພາບແວດລ້ອມທີ່ເຮື້ອຍອໍານວຍຕໍ່ການຄ້າ ແລະ ການຂົນສົ່ງ ໃຫ້ສອດຄ່ອງຕາມກົດໝາຍ ແລະ ລະບຽບການ, ສິນທິສັນຍາ ແລະ ສັນຍາສາກົນ ທີ່ ສປປ ລາວ ເປັນພາຄີ;

ມາດຕາ 9 ຂັ້ນຕອນການລາຍງານ ແລະ ແກ້ໄຂບັນຫາ

ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ແລະ ຂັ້ນແຂວງ ມີຂັ້ນຕອນການລາຍງານ ແລະ ແກ້ໄຂບັນຫາ ດັ່ງນີ້:

1. ກໍາລະນີມີບັນຫາທີ່ຕິດຝັນກັບວຽກງານການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ, ໃຫ້ທີ່ວໜ້າໜ່ວຍງານອໍານວຍຄວາມສະດວກທາງດ້ານການຄ້າ ຫຼື ໜ່ວຍງານອໍານວຍຄວາມສະດວກທາງດ້ານການຂົນສົ່ງ ຂັ້ນສູນກາງ, ຂັ້ນແຂວງ ເປັນເຈົ້າການປະສານສົມທິບ ກັບ ພາກສ່ວນທີ່ກ່ຽວຂ້ອງ ປຶກສາຫາລື ແລະ ຄົ້ນຄວ້າວິທີການແກ້ໄຂບັນຫາ ໃນຂອບເຂດພາລະບິດບາດ ແລະ ຄວາມຮັບຜິດຊອບ ຂອງຕົນ;
2. ຖ້າບໍ່ສາມາດຕິກລົງເປັນເອກະພາບໃນຂັ້ນໜ່ວຍງານ, ແມ່ນໃຫ້ທີ່ວໜ້າໜ່ວຍງານລາຍງານຕໍ່ທີ່ວໜ້າ ກອງເລຂາຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ຫຼື ຂັ້ນແຂວງ ເຜື່ອປຶກສາຫາລື ແລະ ແກ້ໄຂບັນຫາ;
3. ຖ້າບໍ່ສາມາດຕິກລົງເປັນເອກະພາບໃນຂັ້ນກອງເລຂາ, ແມ່ນໃຫ້ທີ່ວໜ້າກອງເລຂາຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ຫຼື ຂັ້ນແຂວງ ສະເໜີຕໍ່ທີ່ວໜ້າ ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ຫຼື ຂັ້ນແຂວງ ເຜື່ອປຶກສາຫາລື ແລະ ຕັດສິນບັນຫາ;
4. ຖ້າຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ຫຼື ຂັ້ນແຂວງ ບໍ່ສາມາດຕິກລົງຕັດສິນບັນຫາໄດ້ ໃຫ້ປະຕິບັດດັ່ງນີ້:
 - 1) ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ຄົ້ນຄວ້າ ແລະ ລາຍງານຕໍ່ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ເຜື່ອຝັຈະລະນາແກ້ໄຂ;
 - 2) ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ຄົ້ນຄວ້າ ແລະ ຜິຈະລະນາແກ້ໄຂ. ຖ້າບໍ່ສາມາດແກ້ໄຂໄດ້, ແມ່ນໃຫ້ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ສັງລວມບັນຫາ ແລະ ລາຍງານຕໍ່ລັດຖະບານ ເຜື່ອມີທິດຊື່ນໍາ.

ໝວດທີ V ບົດບັນຍັດສຸດທ້າຍ

ມາດຕາ 10 ງົບປະມານ ແລະ ຕາປະທັບ

ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສູນກາງ ແລະ ຂັ້ນແຂວງ ມີງົບປະມານສະເພາະ ເຜື່ອຮັບໃຊ້ເຂົ້າໃນການເຄື່ອນໄຫວວຽກງານອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ໂດຍອີງຕາມແຜນດຳເນີນງານໃນຕໍ່ລະໄລຍະ ຊຶ່ງປະກອບມີແຫຼ່ງງົບປະມານຂອງລັດຖະບານ ແລະ ພາກສ່ວນອື່ນ.

ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສຸນກາງ ແລະ ຂັ້ນແຂວງ ມີຕາປະທັບສະເພາະ ເພື່ອຮັບໃຊ້ເຂົ້າໃນການເຄື່ອນໄຫວວຽກງານທາງລັດຖະການຂອງຕົນ. ຕາປະທັບຂອງກອງເລຂາຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສຸນກາງ ແມ່ນມີຕາປະທັບສະເພາະ, ສ່ວນຕາປະທັບຂອງກອງເລຂາຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນແຂວງ ແມ່ນໃຫ້ຖືເອົາຕາປະທັບຂອງພະແນກອຸດສາຫະກຳ ແລະ ການຄ້າ ແຂວງ, ນະຄອນຫຼວງວຽງຈັນ.

ມາດຕາ 11 ການຜົນຂະຫຍາຍ

- ມອບໃຫ້ຫົວໜ້າຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສຸນກາງ ເປັນຜູ້ອອກຂໍ້ຕົກລົງ ວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງກອງເລຂາຄະນະກຳມະການອໍານວຍຄວາມສະດວກທາງດ້ານການຄ້າ ຢູ່ຂັ້ນສຸນກາງ ແລະ ຂັ້ນແຂວງ ໃຫ້ລະອຽດ, ຈະແຈ້ງ, ຮັດກຸມ ແລະ ເຫັນສິນ ເພື່ອຮັບໃຊ້ໃຫ້ແກ່ການເຄື່ອນໄຫວວຽກງານໃຫ້ໄດ້ຮັບຜົນດີ;
- ມອບໃຫ້ຫົວໜ້າຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສຸນກາງ ແລະ ຂັ້ນແຂວງ ຊັ້ນໆການແບ່ງວຽກ ແລະ ຄວາມຮັບຜິດຊອບ ພາຍໃນຄະນະ ໃຫ້ລະອຽດ ຜ້ອມທັງຊັ້ນໆການເຄື່ອນໄຫວວຽກງານ ຕາມໜ້າທີ່ ແລະ ຂອບເຂດສິດ ທີ່ໄດ້ກຳນົດໃນມາດຕາ 3 ແລະ 4 ຂອງດຳລັດສະບັບນີ້ ໃຫ້ມີປະສິດທິພາບ ແລະ ປະສິດທິຜົນສູງ;
- ມອບໃຫ້ບັນດາກະຊວງ, ອົງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ແຕ່ງຕັ້ງບຸກຄະລາກອນ ຂອງຕົນ ເພື່ອປະກອບເຂົ້າເປັນຄະນະ ຕາມທີ່ໄດ້ກຳນົດໄວ້ໃນມາດຕາ 6 ຂອງດຳລັດສະບັບນີ້ ແລ້ວ ແຈ້ງໃຫ້ກະຊວງອຸດສາຫະກຳ ແລະ ການຄ້າ ເພື່ອຊາບ.

ມາດຕາ 12 ການຈັດຕັ້ງປະຕິບັດ

ຄະນະກຳມະການອໍານວຍຄວາມສະດວກທາງດ້ານການຄ້າ ແລະ ການຂົນສົ່ງ ຂັ້ນສຸນກາງ ແລະ ຂັ້ນແຂວງ, ບັນດາກະຊວງ, ອົງການ, ອົງການປົກຄອງທ້ອງຖິ່ນ ແລະ ພາກສ່ວນທີ່ກ່ຽວຂ້ອງ ຈຶ່ງຮັບຮູ້ ແລະ ຈັດຕັ້ງປະຕິບັດດຳລັດສະບັບນີ້ ຢ່າງເຂັ້ມງວດ.

ມາດຕາ 13 ຜົນສັກສິດ

ດຳລັດສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ ແລະ ປັບປຸງແຫນ ດຳລັດ ວ່າດ້ວຍ ການຈັດຕັ້ງ ແລະ ການເຄື່ອນໄຫວຂອງຄະນະກຳມະການຂົນສົ່ງແຫ່ງຊາດ ເລກທີ 186/ນຍ, ລົງວັນທີ 28 ຜິດສະພາ 2018 ແລະ ຂໍຕົກລົງ ວ່າດ້ວຍການແຕ່ງຕັ້ງຄະນະກຳມະການຊັ້ນໆລວມອໍານວຍຄວາມສະດວກທາງດ້ານການຄ້າ ເລກທີ 48/ນຍ, ລົງວັນທີ 26 ກໍລະກິດ 2018 ພຽງ



ສອນໄຊ ສີພັນດອນ